



## Elsevər Məsim

Söz ağlayır,  
elə bil,  
Şairlərin dilində  
Söz şairdən -  
Şair sözdən,  
İki aşiq  
bir-birindən  
ayrı düşəndə.  
Sözün də elə bil,  
Üreyi var,  
qardaş  
Söz də elə bil  
dil bilir,  
qardaş  
Sevinc gəlir  
gözlərinə  
Qəmli şairi görəndə  
Yaş gəlir gözlərindən,  
Gülən şairi görəndə  
Ömrün boyu  
heç bir yerdə,  
rast gələ bilməzsən,  
əziz oxucum  
bu cür iki aşiqə -  
canbir -  
könülbir  
ayrılmaz sevgiliyə.  
Elə bil,  
bənövşə kimi  
bəndə düşüblər  
bir-biriylə  
Şair sözə aşiqdi -  
Söz də şairə...  
Vurulmuşam  
əzəl gündən,  
tanıdığım  
və tanımadığım  
İki əziz sevgiliyə -  
necə də düşüblər bəndə.

\*\*\*

Sevgi sözdən doğulur,  
Söz də sevgidən.  
Xəmirini bir yerdə  
yoğurub əzəldən,  
Bir olan Allah...  
Söz ilə sevginin.

Ona görə də  
qədimdən,  
bir-birini  
sevirilər  
iki sevgili kimi  
Söz sevgini -  
Sevgi sözü.

Yalandırmı,  
Bəs niyə  
Düşmür dilindən  
aşıqlərin  
gecə-gündüz  
Sevgi sözü -  
Eşq kəlməsi.  
Deyirlər,  
qardaşım  
Yağ yağ ilə qaynar  
Kaş ki,  
sirdaşım  
Belə sevəydi,  
Bir-birini  
əzəldən  
bütün aşiqlər  
aşikar olacaq  
Sözlərin düzü.

### ***Sual-cavab dünyası***

Suallarla doludur,  
qoca dünya...  
Hər sualın  
bir cavabı var -  
deyirlər əzəldən  
Kaş ki,  
bütün sualları  
sanmayaydıq  
tapmaca.  
Düz sualın  
düz də  
cavabını tapaydıq,  
Gücümüz çatınca -  
yolumuz aydınlaşınca.  
Özümüzə verdiyimiz  
Suallardan  
Özümüz yorulmaydıq,  
Sözümüz də yorulsa -  
Yerimiz də yorulsa -  
Göyümüz də yorulsa.  
İş bitir  
elə bil,  
birdən sonuna  
könlümüz yorulanda.

Özümüze verəydik,  
suallarımızı.  
Həqiqət görəydik  
xeyallarımızı.  
Yağış yağ  
bilərdimi?..

Bulud dolmasa  
Sular durula  
bilərdimi?..  
Göylər dolub-boşalmasa.  
Suallarımız  
cavablana  
bilərdimi?!  
Yığın-yığın  
cavabları olmasa.

### ***Nə yaxşı ki, dünyamızda...***

Ulduzlar  
gecə yarı,  
düzülublər səmaya  
qatar-qatar.  
Hər ulduz  
deyiblər,  
bir nağıldı -  
Ulu nənə-babalar  
Eh...  
Mənim də yadımda,  
Nə qədər  
sözün qalır  
Qoca nənəmdən yadigar.  
Bir sözü yadıma  
qarlı qışı salır,  
bir sözü nurlu bahar...  
Hər gecə  
sonsuz ulduzlara  
qalır, sanki  
ötənlərdən yadigar -  
Keçənlərdən yadigar.  
Babam demiş,  
ay bala,  
dünyada  
qan-qada var.  
Nənəm demiş,  
Sus-canım  
Dünya bahardı -  
bahar...  
Mən də deyirəm,  
nə yaxşı ki,  
bu qoca dünyamızda  
bir nənə -  
bir baba var,  
bir də bizə yadigar  
yarı şirin -  
yarı qəmli  
gözəl-göyçək nağıllar.

### ***SEVGİ AĞACININ KÖLGƏSİNDƏ***

Üreyimdə bir sözüm var,  
ellər dinləsin.  
Sözümə mənə verən  
dillər dinləsin  
il anıram sözümü  
sevən sevəcək,  
kaş ki, birçə kəlməmi

mənəli bilib  
təzəcə eşqə düşən  
könlü təmiz,  
sevgililər dinləsin.  
Arzum budur,  
bu dünyada  
Sevənlər bir-birini  
elə sevsin ki,  
ürəyinin atəşində-  
gözlərinin nurunda  
qoca dünya dincəlsin.  
İlk dəfə  
eşqə düşən sevgililər,  
hərəsi bir bağçada -  
hərəsi bir bağda  
ən çox sevdiyi  
ağacdən  
bir budaq əksin.  
Sevgiləri böyüdükçə,  
əkdikləri  
ağaclər da  
göyərən.  
Günlərin bir günündə,  
O ağaclərin kölgəsində  
Sevgililər dincəlsin.  
Ancaq bütün  
Sevgililər deyil,  
ürəkdən sevən sevgililər  
gəlib dincəlsin  
Dünya adlı -  
Sevgi adlı  
bu ağacın kölgəsində.

### ***SÖYLƏMƏ***

Əzizim, həmişə qalsın yadında  
Ürəkdən gəlməyən sözü söyləmə  
Söz də qiymətli qoca dünyada,  
Ocağı söndürüb közü meyləmə.

Sözün qiymətini bilənlər bilib,  
Günlərin bir günü erənlər bilib.  
Mənanı gəlməni düzənlər bilib,  
Boş yerə hər yerdə mahnı söyləmə.

Misal götür misallərin içindən,  
Mənanı sez mənənlərin içindən.  
Dünya gəlir dünənlərin içindən,  
Hər məclisdə durub ağı söyləmə.

Dədə Qorqud yadigarı elin var,  
Nəsimidən qalan seçmə dilin var.  
Füzulinin divanı tək şeirin var,  
Əbəs yerə quru nağıl söyləmə.

Bu dünya bir ocaq oldu bizləre,  
Nuru doldu işiq olub gözlərə,  
İnanma heç quru-yalan sözlərə,  
Öz-özünü aldanışa səsləmə.